
Gargakritam Shri Krishna Stotram

ಗರ್ಗಕೃತಂ ಶ್ರೀಕೃಷ್ಣಸ್ತೋತ್ರಂ

Document Information



Text title : Gargakritam Shri Krishna Stotram

File name : gargakRRitaMshrIkRRiShNastotram.itx

Category : vishhnu, vishnu, krishna, brahmavaivartapurANa, stotra

Location : doc_vishhnu

Proofread by : PSA Easwaran

Description/comments : brahmavaivartapurANa | shrIkRRiShNajanma, pUrvabhAga | adhyAya
13/194-214||

Latest update : March 22, 2025

Send corrections to : sanskrit at cheerful dot c om

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

March 22, 2025

sanskritdocuments.org

ಗರ್ಗಕೃತಂ ಶ್ರೀಕೃಷ್ಣಸ್ತೋತ್ರಂ



ಗರ್ಗ ಉವಾಚ .

ಹೇ ಕೃಷ್ಣ ಜಗತಾಂ ನಾಥ ಭಕ್ತಾನಾಂ ಭಯಭಂಜನ .
ಪ್ರಸನ್ನೋ ಭವ ಮಾಮೀಶ ದೇಹಿ ದಾಸ್ಯಂ ಪದಾಂಬುಜೇ .. 193..
ತ್ವತ್ತಿತ್ರಾ ಮೇ ಧನಂ ದತ್ತಂ ತೇನ ಮೇ ಕಿಂ ಪ್ರಯೋಜನಂ .
ದೇಹಿ ಮೇ ನಿಶ್ಚಲಾಂ ಭಕ್ತಿಂ ಭಕ್ತಾನಾಮಭಯಪ್ರದ .. 194..
ಅಣಿಮಾದಿಕಸಿದ್ಧಿಷು ಯೋಗೇಷು ಮುಕ್ತಿಷು ಪ್ರಭೋ .
ಜ್ಞಾನತತ್ತ್ವೇನಮರತ್ವೇ ವಾ ಕಿಂಚಿನ್ನಾಸ್ತಿ ಸ್ವಹಾ ಮಮ .. 195..
ಇಂದ್ರತ್ವೇ ವಾ ಮನುತ್ವೇ ವಾ ಸ್ವರ್ಗಲೋಕಫಲೇ ಚಿರಂ .
ನಾಸ್ತಿ ಮೇ ಮನಸೋ ವಾಂಛಾ ತ್ವತ್ಪಾದಸೇವನಂ ವಿನಾ .. 196..
ಸಾಲೋಕ್ಯಂ ಸಾರ್ಪ್ಪಿಸಾರೂಪ್ಯೇ ಸಾಮೀಪ್ಯೈಕತ್ವಮೀಪ್ಸಿತಂ .
ನಾಹಂ ಗೃಹ್ಣಾಮಿ ತೇ ಬ್ರಹ್ಮಂಸ್ತ್ವತ್ಪಾದಸೇವನಂ ವಿನಾ .. 197..
ಗೋಲೋಕೇ ವಾಪಿ ಪಾತಾಲೇ ವಾಸೇ ನಾಸ್ತಿ ಮನೋರಥಃ .
ಕಿಂತು ತೇ ಚರಣಾಂಭೋಜೇ ಸಂತತಂ ಸ್ಮೃತಿರಸ್ತು ಮೇ .. 198..
ತ್ವನ್ಮಂತ್ರಂ ಶಂಕರಾತ್ಪಾಪ್ಯ ಕತಿಜನ್ಮಫಲೋದಯಾತ್ .
ಸರ್ವಜ್ಞೋಽಹಂ ಸರ್ವದರ್ಶಿ ಸರ್ವತ್ರ ಗತಿರಸ್ತು ಮೇ .. 199..
ಕೃಪಾಂ ಕುರು ಕೃಪಾಸಿಂಧೋ ದೀನಬಂಧೋ ಪದಾಂಬುಜೇ .
ರಕ್ಷ ಮಾಮಭಯಂ ದತ್ತಾ ಮೃತ್ಯುರ್ಮೇ ಕಿಂ ಕರಿಷ್ಯತಿ .. 200..
ಸರ್ವೇಷಾಮೀಶ್ವರಃ ಸರ್ವಸ್ತ್ವತ್ಪಾದಾಂಭೋಜಸೇವಯಾ .
ಮೃತ್ಯುಂಜಯೋಽಂತಕಾಲಶ್ಚ ಬಭೂವ ಯೋಗಿನಾಂ ಗುರುಃ .. 201..
ಬ್ರಹ್ಮಾ ವಿಧಾತಾ ಜಗತಾಂ ತ್ವತ್ಪಾದಾಂಭೋಜಸೇವಯಾ .
ಯಸ್ಯೈಕದಿವಸೇ ಬ್ರಹ್ಮನ್ವತಂತೀಂದ್ರಾಶ್ಚತುರ್ದಶ .. 202..
ತ್ವತ್ಪಾದಸೇವಯಾ ಧರ್ಮಃ ಸಾಕ್ಷೀ ಚ ಸರ್ವಕರ್ಮಣಾಂ .
ಪಾತಾ ಚ ಫಲದಾತಾ ಚ ಜಿತ್ವಾ ಕಾಲಂ ಸುದುರ್ಜಯಂ .. 203..
ಸಹಸ್ರವದನಃ ಶೇಷೋ ಯತ್ಪಾದಾಂಬುಜಸೇವಯಾ .
ಧತ್ತೇ ಸಿದ್ಧಾರ್ಥವದ್ವಿಶ್ವಂ ಶಿವಃ ಕಂಠೇ ವಿಷಂ ಯಥಾ .. 204..
ಸರ್ವಸಂಪದ್ವಿಧಾತ್ರೀ ಯಾ ದೇವೀನಾಂ ಚ ಪರಾತ್ಪರಾ .

ಕರೋತಿ ಸತತಂ ಲಕ್ಷ್ಮೀಃ ಕೇಶೈಸ್ತ್ವತ್ಪಾದಮಾರ್ಜನಂ .. 205..

ಪ್ರಕೃತಿರ್ಬೀಜರೂಪಾ ಸಾ ಸರ್ವೇಷಾಂ ಶಕ್ತಿರೂಪಿಣೀ .

ಸ್ನಾರಂಸ್ನಾರಂ ತ್ವತ್ಪದಾಬ್ಜಂ ಬಭೂವ ತತ್ಪರಾವರಾ .. 206..

ಪಾರ್ವತೀ ಸರ್ವರೂಪಾ ಸಾ ಸರ್ವೇಷಾಂ ಬುದ್ಧಿರೂಪಿಣೀ .

ತ್ವತ್ಪಾದಸೇವಯಾ ಕಾಂತಂ ಲಲಾಭ ಶಿವಮೀಶ್ವರಂ .. 207..

ವಿದ್ಯಾಧಿಷ್ಠಾತ್ರೀ ದೇವೀ ಯಾ ಜ್ಞಾನಮಾತಾ ಸರಸ್ವತೀ .

ಪೂಜ್ಯಾ ಬಭೂವ ಸರ್ವೇಷಾಂ ಸಂಪೂಜ್ಯ ತ್ವತ್ಪದಾಂಬುಜಂ .. 208..

ಸಾವಿತ್ರೀ ವೇದಜನನೀ ಪುನಾತಿ ಭುವನತ್ರಯಂ .

ಬ್ರಹ್ಮಣೋ ಬ್ರಾಹ್ಮಣಾನಾಂ ಚ ಗತಿಸ್ತ್ವತ್ಪಾದಸೇವಯಾ .. 209..

ಕ್ಷಮಾ ಜಗದ್ವಿಭರ್ತುಂ ಚ ರತ್ನಗರ್ಭಾ ವಸುಂಧರಾ .

ಪ್ರಸೂತಿಃ ಸರ್ವಸನ್ಯಾಸಾಂ ತ್ವತ್ಪಾದಪದ್ಮಸೇವಯಾ .. 210..

ರಾಧಾ ಮಮಾಂಶಸಂಭೂತಾ ತವ ತುಲ್ಯಾ ಚ ತೇಜಸಾ .

ಸ್ಥಿತ್ವಾ ವಕ್ಷಸಿ ತೇ ಪಾದಂ ಸೇವತೇಽನ್ಯಸ್ಯ ಕಾ ಕಥಾ .. 211..

ಯಥಾ ಶರ್ವಾದಯೋ ದೇವಾ ದೇವ್ಯಃ ಪದ್ಮಾದಯೋ ಯಥಾ .

ಸನಾಥಂ ಕುರು ಮಾಮೀಶ ಈಶ್ವರಸ್ಯ ಸಮಾ ಕೃಪಾ .. 212..

ನ ಯಾಸ್ಯಾಮಿ ಗೃಹಂ ನಾಥ ನ ಗೃಹ್ಣಾಮಿ ಧನಂ ತವ .

ಕೃತ್ವಾ ಮಾಂ ರಕ್ಷ ಪಾದಾಬ್ಜಸೇವಾಯಾಂ ಸೇವಕಂ ರತಂ .. 213..

ಇತಿ ಸ್ತುತ್ವಾ ಸಾಶ್ರುನೇತ್ರಃ ಪಪಾತ ಚರಣೇ ಹರೇಃ .

ರುರೋದ ಚ ಭೃಶಂ ಭಕ್ತ್ಯಾ ಪುಲಕಾಂಚಿತವಿಗ್ರಹಃ .. 214..

ಇತಿ ಶ್ರೀಬ್ರಹ್ಮವೈವರ್ತಪುರಾಣೇ ಶ್ರೀಕೃಷ್ಣಜನ್ಮಖಂಡೇ ಪೂರ್ವೇ ತ್ರಯೋದಶಾಧ್ಯಾಯಾಂತಗಃ

ಗರ್ಗಕೃತಂ ಶ್ರೀಕೃಷ್ಣಸ್ತೋತ್ರಂ ಸಮಾಪ್ತಂ .

ಬ್ರಹ್ಮವೈವರ್ತಪುರಾಣ . ಶ್ರೀಕೃಷ್ಣಜನ್ಮ ಪೂರ್ವಭಾಗ . ಅಧ್ಯಾಯ 13/194-214..

brahmavaivartapurANa . shrIkRRiShNajanma, pUrvabhAga . adhyAya 13/194-214..

Proofread by PSA Easwaran

Gargakritam Shri Krishna Stotram

pdf was typeset on March 22, 2025

Please send corrections to sanskrit@cheerful.com

